

د مېرې کور

سعدالله جان برق

پېش کړې چې ټولې شک و شېبې لري شي او دا يو ډېر سخت وخت دے او يو سرے دې خپل ځان ته وگوري چې که داسې حالات په ما راغلل او ماسره داسې وشول نو زما په زړه به څه تېرېږي او دا خبره څه فرض هم نه ده که نن په ما ده نو سبا په تا ده، آفتونه، مصيبتونه او تکليفونه په هر چا هر وخت راتلے شي او بيا زمونږ دا سيمه خو لږه زياته د دغه آفتونو، مصيبتونو او تکليفونو خوښه شوې ده. يو غم لاتلے نه وي چې بل راغلے وي، زلزلي آفتونه، سپلا بونه، جنگونه چې څه دي نو هغه هم په دې سيمه نازلېږي.

دلته يوه ډېره "غلط العام" خبره هم صفا کول غواړي. په عامه توگه زمونږ په مجلسونو کښې چې کله هم د داسې اسماني يا انساني تکليفونو ذکر کېږي نو يوه ډېره عامه خبره دا کېږي چې دا ټول زمونږ عملونه دي يا دا د عملونو سزا ده دا د خدائے درانه دي وغېره وغېره.

خو دا خبره بېخي غلطه بلکې د رب جليل په شان کښې د غلط گمانی مقام لري. هغه لوتے ذات د انساني کمزورونه ډېر اوچت دے. د انسانانو په بدو عملونو غصه کېدل، آفت نازل او قهر وړول د هغه د شان سره نه ښائي دا خاصه د انسان ده چې غصه کېږي هم په قهر کېږي هم او د خپلې غصې د لاسه چاته نقصان هم ورکوي.

هغه دومره لوتے کېږي او د دې قسم تصور نه بالا و برتر ذات دے چې د چا د عمل په بنياد کارونه نه کوي، کافرو ته هم برابر رزق ورکوي، بارانونه پرې کوي او د ژوند ټول نعمتونه ورکوي او ښه ډېر

په ډېر لږ وخت کښې د دومره شمېر خلقو د راتگ دا واقعه څه معمولي واقعه نه ده. د دومره لوتے شمېر بې سرو سامانه خلقو د پاره د ژوند هره اسانتيا پېدا کول او رسول ډېر لوتے کار و خود پښتونخوا د خلقو سره دې خدائے ښه شي چې ډېر د زړه د اخلاصه ئې د دغه بې وزلو او بې سرو سامانه خلقو د لاس مدد د پاره ملا وتړله او تر خپله وسه چې څه د چا نه کېدے شول هغه ئې وکړل. خو په دې ضمن کښې د خلقو (امداد ورکوونکو خلقو) دا ويره بې ځايه نه ده چې مونږ د دغه مسافرو ورونيو سره څه لاس مدد کوو نو هغه دوي ته رسي هم او که نه يا پوره پوره رسي او که نه او د دې ويري بنياد د تېر وخت په ترڅو تجربو دے چې اکثر په داسې موقع خود غرضه لالچي او خپل مطلبي خلق هم مېدان ته راووي او پکښې خپل مطلبونه سر کول شروع کړي او زياته د افسوس خبره دا ده چې په دې لږ کښې د سرکاري خلقو کردار هم څه ښه نه دے پاتې شوے او غېر سرکاري خلقو يا تنظيمونو هم پکښې غلط کارونه کړي دي.

او هم دغه خيال او شک په خلقو کښې يو داسې تاثر پېدا کړے دے چې ډېر په اعتماد، يقين او زړورتيا د دغه خلقو مدد د پاره راوړاندې کېږي نه يا پکښې حصه نه اخلي او يا په خلاص مت مدد نه کوي.

د دې د پاره ضروري دا ده چې هم دغه خلق په خپله خپل کردار صفا کړي او د شک او شېبې دا داغونه د خپلو لمنو نه لرې کړي. د هغې د پاره صرف يوه لاره ده او هغه دا ده چې دا ځل دې داسې کردار

اوسپرو چې هلته د زمکې پلېټونه حرکت کوي، نو زلزله به خامخا راځي، که یو قام د ابادۍ فکر او غم نه کوي نو خامخا به د لوږې سره مخامخ کېږي چې د درياب په غاړه اوسپري نو سېلاب به پرې خامخا رانازلېږي، مونږ هم د زمانو راسې په غلطو لارو چارو سر یو نه خپل ځان پېژنو، نه دښمن، نه په خپله فائده پوهېږو، نه په نقصان نو ظاهره ده چې عمل د لارې مل دے. هم هغه څه به کېږي څه چې مونږ ځان له جوړ کړي دي خو خامخا د خپلو غلطو کارونو دپاره په خدائے تور پورې کول نه دي پکار. اوس دا ډېر لوتے بحث دے چې هغه څه غلطۍ مونږ کړې دي او کوو ئې کوم چې مونږ د داسې افتونو سره مخامخ کوي. دلته صرف دا خبره کول دي چې دا څه دي دا د خدائے "درانه" نه دي، د انساني غلطيو نتيجه ده. "از ماست که بر ماست" څه چې دي هغه زما د خپله لاسه دي. عام خلق خو ترې نه خبر نه دي خو خاصو خلقو ته بنه پته ده چې د دې افتونو شاته څه دي او ولې دي.

مطلب د ټولې خبرې دا دے چې دا ورځ په هر چا هر وخت په هر شکل کېنې راتلے شي او که مونږ نن دغه خلقو سره څه وکړو هغه مونږ سره هم کېدے شي نو دا خیال هر وخت کول پکار دي چې که زه نن وکړم نو سبا ما سره هم دا کېدے شي، که اخلاص، مینه او بښېگړه مې وکړه نو ما سره به اخلاص، مینه او بښېگړه کېږي او که بې ایماني، درغلي او خودغرضي مې وکړه نو ما سره به هم داسې کېږي، دا حقيقت منل پکار دي چې مونږ مېږي یو او د مېږي کور د غم نه چرې هم خالي نه وي. ■

ئې ورکوي، بغير د څه فرق او تخصیص نه. انسان او د انسان عمل نه خو د هغه څه کولے شي نه ئې په خدایۍ څه اثر اچولے شي او نه ئې په رویه کېنې څه فرق پېدا کولے شي. زمونږ په عام ژوند کېنې مونږ هم چې څوک ناپوهه ماشوم څه وړانه خبره یا وړان کار وکړي نو لوتے ورته په خدا شي او هېڅ ورته ونه وائي، د غسې د لېونو ناپوهو او وړو خلقو په حرکتونو هم عام او هونبیار سړي له قهر نه ورځي او نه وړله سزا ورکوي او بیا د الله تعالی گرفت نه په یو وخت او یو ځائے کېنې هم څوک خلاص نه دے چې وزغلي وزغلي نو هم چرته نه شي تلے چې ځي ځي نو هم هغه له به راځي نو هغه پرې داسې په وړو وړو بد عملو او شرارتونو آفتونه ولې نازل کړي که داسې وے نو د دنیا د لویو لویو بنارونو تصور وکړئ چې بد عملۍ هلته ډېرې دي که دلته په دې شپږو شديارو کېنې اوسېدونکو خلقو کېنې ډېرې دي پکار خو دا ده چې هغه بنارونه ئې اوس وختي فنا کړي وے خو دا د هغه د "رب" د صفت سره نه بښائي.

قهر، غصه، انتقام، سزا وغېره انساني کمزوري ده او هغه ترې ډېر بالا و برتر دے. دا هر څه چې کېږي دا د خپل یو نظام لاندې کېږي. یوه خودکاره کارخانه چې هغه د "کن" په بټن روانه کړې ده، اوس دا د هرې پرزې مشین او گیرارۍ خپل کار دے چې څنگه چلېږي او چې څنگه چلېږي نو هغسې نتیجې به ورکوي. د زهر وگولۍ، په بم، توره وغېره کېنې هغه دا صفت اېنښے دے چې د خپل خاصیت مطابق کار به کوي، که یو سړے زهر و خوري نو زهر به یقیناً هغه وژني، دغه رنگ د هر یو څیز خپل خپل خاصیت او دائره کار دے.

دا په مونږه چې هم څه نازلېږي، د هغه قانون مطابق نازلېږي چې اوس مونږ په داسې علاقه کېنې